

# کُلّسیوں

## کُلّسیوں باب ۱

- ۱ پُولس کی طرف سے جو خُدا کی مرضی سے مَسِیح یَسوع کا رَسول ہے اور بھائی تِیْمُتھِیس کی طرف سے۔
- ۲ مَسِیح میں اُن مُقدّس اور ایماندار بھائیوں کے نام جو کُلّسے میں ہیں ہمارے باپ خُدا کی طرف سے تُمہیں فضل اور اِطمینان حاصل ہوتا رہے۔
- ۳ ہم تُمہارے حق میں ہمیشہ دُعا کر کے اپنے خُداوند یَسوع مَسِیح کے باپ یعنی خُدا کا شُکر کرتے ہیں۔
- ۴ کیونکہ ہم نے سُننا ہے کہ مَسِیح یَسوع پر تُمہارا ایمان ہے اور سب مُقدّس لوگوں سے محبّت رکھتے ہو۔
- ۵ اُس اُمید کی ہوئی چیز کے سبب سے جو تُمہارے واسطے آسمان پر رکھی ہوئی ہے جس کا ذکر تُم اُس خوشخبری کے کلامِ حق میں سُن چُکے ہو۔
- ۶ جو تُمہارے پاس پہنچی ہے جیسے سارے جہان میں بھی پھل دیتی اور ترقی کرتی جاتی ہے۔ چنانچہ جس دِن سے تُم نے اُس کو سُننا اور خُدا کے فضل کو سچے طور پر پہچانا تُم میں بھی ایسا ہی کرتی ہے۔
- ۷ اُس کی تعلیم نے ہمارے عزیز ہم خدمت اِپراس سے پائی جو ہمارے لئے مَسِیح کا دِیانتدار خادِم ہے۔
- ۸ اُسی نے تُمہاری محبّت کو جو رُوح میں ہے ہم پر ظاہر کیا۔
- ۹ اسی لئے جس دِن سے یہ سُننا ہے ہم بھی تُمہارے واسطے یہ دُعا کرنے اور درخواست کرنے سے باز نہیں آتے کہ تُم کمال رُوحانی حِکمت اور سمجھ کے ساتھ اُس کی مرضی کے علم سے معمور ہو جاؤ۔
- ۱۰ تاکہ تُمہارا چال چلن خُداوند کے لائق ہو اور اُس کو ہر طرح سے پسند آئے اور تُم میں ہر طرح کے نیک کام کا پھل لگے اور خُدا کی پہچان میں بڑھتے جاؤ۔
- ۱۱ اور اُس کے جلال کی قُدرت کے مُوافق ہر طرح کی قُوت سے قوی ہوتے جاؤ تاکہ خُوشی کے ساتھ ہر صُورت سے صبر اور تحمّل کر سکو۔
- ۱۲ اور باپ کا شُکر کرتے رہو جس نے ہم کو اِس لائق کیا کہ نُور میں مُقدّسوں کے ساتھ میراث کا حصّہ پائیں۔
- ۱۳ اُسی نے ہم کو تاریکی کے قبضہ سے چھڑا کر اپنے عزیز بیٹے کی بادشاہی میں داخل کیا۔
- ۱۴ جس میں ہم کو مخلصی یعنی گناہوں کی مُعافی حاصل ہے۔
- ۱۵ وہ اندیکھے خُدا کی صُورت اور تمام مخلوقات سے پہلے مولود ہے۔
- ۱۶ کیونکہ اُسی میں سب چیزیں پیدا کیں گئیں۔ آسمان کی ہوں یا زمین کی۔ دیکھی ہوں یا اندیکھی۔ تخت ہوں یا ریاستیں یا حُکومتیں یا اِختیارات۔ سب چیزیں اُسی کے وسیلہ سے اور اُسی کے

واسطے پیدا ہوئی ہیں۔

- ۱۷ اور وہ سب چیزوں سے پہلے اور اسی میں سب چیزیں قائم رہتی ہیں۔
- ۱۸ اور وہی بدن یعنی کلیسیا کا سر ہے۔ وہی مبدا ہے اور مُردوں میں سے جی اُٹھنے والوں میں پہلوٹھا تاکہ سب باتوں میں اُس کا اوّل درجہ ہو۔
- ۱۹ کیونکہ باپ کو یہ پسند آیا کہ ساری معموری اُسی میں سُکونت کرے۔
- ۲۰ اور اُس کے خُون کے سبب سے جو صلیب پر بہا صلح کر کے سب چیزوں کا اُسی کے وسیلہ سے اپنے ساتھ میل کر لے۔ خواہ وہ زمین کی ہوں خواہ آسمان کی۔
- ۲۱ اور اُس نے اب اُس کے جسمانی بدن میں موت کے وسیلہ سے تمہارا بھی میل کر لیا۔
- ۲۲ جو پہلے خارج اور بُرے کاموں کے سبب سے دل سے دُشمن تھے تاکہ وہ تم کو مُقدس بے عیب اور بے الزام بنا کر اپنے سامنے حاضر کرے۔
- ۲۳ بشرطیکہ تم ایمان کی بُنیاد پر قائم اور پُختہ رہو اور اُس خوشخبری کی اُمید کو جسے تم نے سنا نہ چھوڑو جس کی منادی آسمان کے نیچے کی تمام مخلوقات میں کی گئی اور میں پوئس اُس کا خادم بنا۔
- ۲۴ اب میں اُن دُکھوں کے سبب سے خوش ہوں جو تمہاری خاطر اُٹھاتا ہوں اور مسیح کی مُصیبتوں کی کمی اُس کے بدن یعنی کلیسیا کی خاطر اپنے جسم میں پوری کیے دیتا ہوں۔
- ۲۵ جس کا میں خُدا کے اُس انتظام کے مطابق خادم بنا جو تمہارے واسطے میرے سُپرد ہوا تاکہ میں خُدا کے کلام کی پوری پوری منادی کروں۔
- ۲۶ یعنی اُس بھید کی جو تمام زمانوں اور پُشتوں سے پوشیدہ رہا لیکن اب اُس کے اُن مُقدسوں پر ظاہر ہوا۔
- ۲۷ جن پر خُدا نے ظاہر کرنا چاہا کہ غیر قوموں میں اُس بھید کے جلال کی دولت کیسی کُچھ ہے اور وہ یہ ہے کہ مسیح جو جلال کی اُمید ہے تم میں رہتا ہے۔
- ۲۸ جس کی منادی کر کے ہم ہر ایک شخص کو نصیحت کرتے اور ہر ایک کو کمال دانائی سے تعلیم دیتے ہیں تاکہ ہم ہر شخص کو مسیح میں کابل کر کے پیش کریں۔
- ۲۹ اور اسی لٹھے میں اُس کی اُس قوت کے موافق جانفشانی سے محنت کرتا ہوں جو مجھ میں زور سے اثر کرتی ہے۔

## کُلسیوں باب ۲

- ۱ میں چاہتا ہوں کہ تم جان لو کہ تمہارے اور لوڈیکہ والوں اور اُن سب کے لٹھے جنہوں نے میری جسمانی صورت نہیں دیکھی کیا ہی جانفشانی کرتا ہوں۔
- ۲ تاکہ اُن کے دلوں کو تسلی ہو اور وہ محبت سے آپس میں گٹھے رہیں اور پوری سمجھ کی تمام دولت کو حاصل کریں اور خُدا کے بھید یعنی مسیح کو پہچانیں۔
- ۳ جس میں حکمت اور معرفت کے سب خزانے پوشیدہ ہیں۔

- ۴ یہ میں اس لئے کہتا ہوں کہ کوئی آدمی لبھانے والی باتوں سے تمہیں دھوکا نہ دے۔
- ۵ کیونکہ میں گو جسم کے اعتبار سے دُور ہوں مگر رُوح کے اعتبار سے تمہارے پاس ہوں اور تمہاری باقاعدہ حالت اور تمہارے ایمان کی جو مسیح پر ہے مضبوطی دیکھ کر خوش ہوتا ہوں۔
- ۶ پس جس طرح تم نے مسیح یسوع خداوند کو قبول کیا اسی طرح اُس میں چلتے رہو۔
- ۷ اور اُس میں جڑ پکڑتے اور تعمیر ہوتے جاؤ اور جس طرح تم نے تعلیم پائی اسی طرح ایمان میں مضبوط رہو اور خوب شکر گذاری کیا کرو۔
- ۸ خبردار کوئی شخص تم کو اُس فیلسوفی اور لاصیل فریب سے شکار نہ کر لے جو انسانوں کی روایت اور دُنویٰ ابتدائی باتوں کے موافق ہیں نہ کہ مسیح کے موافق۔
- ۹ کیونکہ اُلویت کی ساری معموری اسی میں مجسم ہو کر سُکونت کرتی ہے۔
- ۱۰ اور تم اسی میں معمور ہو گئے ہو جو ساری حُکومت اور اختیار کا سر ہے۔
- ۱۱ اسی میں تمہارا ایسا ختنہ ہوا جو ہاتھ سے نہیں ہوتا یعنی مسیح کا ختنہ جس سے جسمانی بدن اُتارا جاتا ہے۔
- ۱۲ اور اسی کے ساتھ بیتسمہ میں دفن ہوئے اور اس میں خُدا کی قُوت پر ایمان لا کر جس نے اُسے مُردوں میں سے جلا یا اُس کے ساتھ جی بھی اُٹھے۔
- ۱۳ اور اُس نے تمہیں بھی جو اپنے قُصُور اور جسم کی نامختونی کے سبب سے مُردہ تھے اُس کے ساتھ زندہ کیا اور ہمارے سب قُصُور مُعاف کئے۔
- ۱۴ اور حُکموں کی وہ دستاویز مٹا ڈالی جو ہمارے نام پر اور ہمارے خلاف تھی اور اُس کو صلیب پر کیلوں سے جڑ کر سامنے سے ہٹا دیا۔
- ۱۵ اُس نے حُکومتوں اور اختیارات کو اپنے اُپر سے اُتار کر اُن کا برملا تماشا بنایا اور صلیب کے سبب سے اُن پر فتحیابی کا شادیانہ بجایا۔
- ۱۶ پس کھانے پینے یا عید یا نئے چاند یا سبت کی بابت کوئی تم پر الزام نہ لگائے۔
- ۱۷ کیونکہ یہ آنے والی چیزوں کا سایہ ہیں مگر اصل چیزیں مسیح کی ہیں۔
- ۱۸ کوئی شخص خاکساری اور فرشتوں کی عبادت پسند کر کے تمہیں دُوڑ کے انعام سے محروم نہ رکھے۔ ایسا شخص اپنی جسمانی عقل پر بے فائدہ پھول کر دیکھی ہوئی چیزوں میں مصروف رہتا ہے۔
- ۱۹ اور اُس سر کو پکڑے نہیں رہتا جس سے سارا بدن جوڑوں اور پٹھوں کے سیلہ سے پرورش پا کر اور باہم پیوستہ ہو کر خُدا کی طرف سے بڑھتا جاتا ہے۔
- ۲۰ جب تم مسیح کے ساتھ دُنویٰ ابتدائی باتوں کی طرف سے مر گئے تو پھر اُن کی مانند جو دُنیا میں زندگی گزارتے ہیں انسانی احکام اور تعلیم کے موافق ایسے قاعدوں کے کیوں پابند ہوتے ہو۔
- ۲۱ کہ اِسے نہ چھونا۔ اُسے نہ چکھنا۔ اُسے ہاتھ نہ لگانا۔
- ۲۲ کیونکہ یہ سب چیزیں کام میں لاتے لاتے فنا ہو جائیں گی؟
- ۲۳ ان باتوں میں اپنی ایجاد کی ہوئی عبادت اور خاکساری اور جسمانی ریاضت کے اعتبار سے حکمت کی صورت تو ہے مگر جسمانی خواہشوں کے روکنے میں ان سے کچھ فائدہ نہیں ہوتا۔

## کُلّسیوں باب ۳

- ۱ پس جب تُم مسیح کے ساتھ جلائے گئے تو عالمِ بالا کی چیزوں کی تلاش میں رہو جہاں مسیح موجود ہے اور خُدا کی دہنی طرف بیٹھا ہے۔
- ۲ عالمِ بالا کی چیزوں کے خیال میں رہو نہ کہ زمین پر کی چیزوں کے۔
- ۳ کیونکہ تُم مر گئے اور تُمہاری زندگی مسیح کے ساتھ خُدا میں پوشیدہ ہے۔
- ۴ جب مسیح جو ہماری زندگی ہے ظاہر کیا جائے گا تو تُم بھی اُس کے ساتھ جلال میں ظاہر کئے جاؤ گے۔
- ۵ پس اپنے اُن اعضا کو مُردہ کرو جو زمین پر ہیں یعنی حرامکاری اور ناپاکی اور شہوت اور بُری خواہش اور لالچ کو جو بُت پرستی کے برابر ہے۔
- ۶ کہ اُن ہی کے سبب سے خُدا کا غضب نافرمانی کے فرزندوں پر نازل ہوتا ہے۔
- ۷ اور تُم بھی جس وقت اُن باتوں میں زندگی گزارتے تھے اُس وقت اُن ہی پر چلتے تھے۔
- ۸ لیکن اب تُم بھی اِن سب کو یعنی غصہ اور قہر اور بدخواہی اور بدگوئی اور مُنہ سے گالی بکنا چھوڑ دو۔
- ۹ ایک دوسرے سے جھوٹ نہ بولو کیونکہ تُم نے پُرانی انسانیت کو اُس کے کاموں سمیت اُتار ڈالا۔
- ۱۰ اور نئی انسانیت کو پہن لیا ہے جو معرفت حاصل کرنے کے لئے اپنے خالق کی صورت پر نئی بنتی جاتی ہے۔
- ۱۱ وہاں نہ یونانی رہا نہ یہودی۔ نہ ختنہ نہ نامختونی۔ نہ وحشی نہ سکوتی۔ نہ غلام نہ آزاد۔ صرف مسیح سب کُچھ اور سب میں ہے۔
- ۱۲ پس خُدا کے برگزیدوں کی طرح جو پاک اور عزیز ہیں دردمندی اور مہربانی اور فروتنی اور جلم اور تحمّل کا لباس پہنو۔
- ۱۳ اگر کسی کو دوسرے کی شکایت ہو تو ایک دوسرے کی برداشت کرے اور ایک دوسرے کے قُصور مُعاف کرے۔ جیسے خُداوند نے تُمہارے قُصور مُعاف کئے ویسے ہی تُم بھی کرو۔
- ۱۴ اور اِن سب کے اُوپر محبت کو جو کمال کا پٹکا ہے باندھ لو۔
- ۱۵ اور مسیح کا اطمینان جس کے لئے تُم ایک بدن ہو کر بُلائے بھی گئے ہو تُمہارے دلوں پر حُکومت کرے اور تُم شکر گزار رہو۔
- ۱۶ مسیح کے کلام کو اپنے دلوں میں کثرت سے بسنے دو اور کمال دانائی سے آپس میں تعلیم اور نصیحت کرو اور اپنے دلوں میں فضل کے ساتھ خُدا کے لئے مزامیر اور گیت اور رُوحانی غزلیں گاؤ۔
- ۱۷ اور کلام یا کام جو کُچھ کرتے ہو وہ سب خُداوند یسوع کے نام سے کرو اور اُسی کے وسیلہ سے خُدا باپ کا شکر بجا لاؤ۔
- ۱۸ اے پیویو! جیسا خُداوند میں مُناسِب ہے اپنے شوہروں کے تابع رہو۔
- ۱۹ اے شوہرو! اپنی پیویوں سے محبت رکھو اور اُن سے تلخ مزاجی نہ کرو۔
- ۲۰ اے فرزندو! ہر بات میں اپنے ماں باپ کے فرمانبردار رہو کیونکہ یہ خُداوند میں پسندیدہ ہے۔

- ۲۱ اے اولاد والو! اپنے فرزندوں کو دِق نہ کرو تاکہ وہ بے دِل نہ ہو جائیں۔
- ۲۲ اے نوکرو! جو جسم کے رُو سے تمہارے مالِک ہیں سب باتوں میں اُن کے فرمانبردار رہو۔ آدمیوں کو خوش کرنے والوں کی طرح دکھاوے کے لئے نہیں بلکہ صاف دلی اور خُدا کے خَوْف سے۔
- ۲۳ جو کام کرو جی سے کرو۔ یہ جان کر کہ خُداوند کے لئے کرتے ہو نہ کہ آدمیوں کے لئے۔
- ۲۴ کیونکہ تُم جانتے ہو کہ خُداوند کی طرف سے اِس کے بدلہ میں تُم کو میراث ملے گی۔ تُم خُداوند مسیح کی خِدمت کرتے ہو۔
- ۲۵ کیونکہ جو بُرا کرتا ہے وہ اپنی بُرائی کا بدلہ پائے گا۔ وہاں کسی کی طرفداری نہیں۔

## کُلّیوں باب ۴

- ۱ اے مالِکو! اپنے نوکروں کے ساتھ یہ جان کر عدل و انصاف کرو کہ آسمان پر تمہارا بھی ایک مالِک ہے۔
- ۲ دُعا کرنے میں مشغول اور شکر گزاری کے ساتھ اُس میں بیدار رہو۔
- ۳ اور ساتھ ساتھ ہمارے لئے بھی دُعا کیا کرو کہ خُدا ہم پر کلام کا دروازہ کھولے تاکہ میں مسیح کے اُس بھید کو بیان کر سکوں جس کے سبب سے قید بھی ہوں۔
- ۴ اور اُسے ایسا ظاہر کروں جیسا مجھے کرنا لازم ہے۔
- ۵ وقت کو غنیمت جان کر باہر والوں کے ساتھ ہوشیاری سے برتاؤ کرو۔
- ۶ تمہارا کلام ہمیشہ ایسا پُر فضل اور نمکین ہو کہ تمہیں ہر شخص کو مناسب جواب دینا آجائے۔
- ۷ پیارا بھائی اور دیانتدار خادمِ تَخکُس جو خُداوند میں ہم خِدمت ہے میرا سارا حال تمہیں بتا دے گا۔
- ۸ اُسے میں نے اِسی لئے تمہارے پاس بھیجا ہے کہ تُم ہماری حالت سے واقف ہو جاؤ اور وہ تمہارے دِلوں کو تسلی دے۔
- ۹ اور اُس کے ساتھ اُنیسٹس کو بھی بھیجا ہے جو دیانتدار اور پیارا بھائی اور تُم میں سے ہے۔ یہ تمہیں یہاں کی سب باتیں بتا دیں گے۔
- ۱۰ اِسترخُس جو میرے ساتھ قید ہے تُم کو سلام کہتا ہے اور برنباس کا رشتہ کا بھائی مرقُس (جس کی بابت تمہیں حُکم ملے تھے اگر وہ تمہارے پاس آئے تو اُس سے اچھی طرح ملنا)۔
- ۱۱ اور یسوع جو یوسٹس کہلاتا ہے۔ مختونوں میں سے صرف یہی خُدا کی بادشاہی کے لئے میرے ہم خِدمت اور میری تسلی کا باعث رہے ہیں۔
- ۱۲ اِفراس جو تُم میں سے ہے اور مسیح یسوع کا بندہ ہے تمہیں سلام کہتا ہے۔ وہ تمہارے لئے دُعا کرنے میں ہمیشہ جانفشانی کرتا ہے تاکہ تُم کامل ہو کر پورے اعتقاد کے ساتھ خُدا کی پوری مرضی پر قائم رہو۔
- ۱۳ میں اُس کا گواہ ہوں کہ وہ تمہارے اور لودیکیہ اور پیراپلس کے لوگوں کے واسطے بڑی کوشش کرتا ہے۔

- ۱۴ پیارا طیب لُوقا اور دیماس تمہیں سلام کہتے ہیں۔
- ۱۵ لودیکیہ میں کے بھائیوں اور نمفاس اور اُن کے گھر کی کلیسیا سے سلام کہنا۔
- ۱۶ اور جب یہ خط تم میں پڑھ لیا جائے تو ایسا کرنا کہ لودیکیہ کی کلیسیا میں بھی پڑھا جائے اور اُس خط کو جو لودیکیہ سے آئے تم بھی پڑھنا۔
- ۱۷ اور اریخس سے کہنا کہ جو خدمت خداوند میں تیرے سُپرد ہوئی ہے اُسے ہوشیاری کے ساتھ انجام دے۔
- ۱۸ میں پولس اپنے ہاتھ سے سلام لکھتا ہوں۔ میری زنجیروں کو یاد رکھنا۔ تم پر فضل ہوتا رہے۔